

eul_wid: bww-ab

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

On the Diet of Acute Patients

Περὶ διαίτης τῶν ὀξέων

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

Καῦσος γίγνεται, ὁκόταν ἀναξηρανθέντα τὰ φλέβια ἐν θερινῇ ὥρῃ ἐπισπάσῃται δριμέας καὶ χολώδεας ἰχώρας ἐς ἑωυτά· καὶ πυρετὸς πολὺς ἴσχει, τό τε σῶμα ὡς ὑπὸ κόπου ἐχόμενον κοπιᾷ καὶ ἀλγείει.

¹ Γίγνεται δὲ ὡς ἐπιτοπουλὺ καὶ ἐκ πορείης μακρῆς καὶ δίψης μακροῦ, ὁκόταν ἀναξηρανθέντα τὰ φλέβια δριμέα καὶ θερμὰ ρεύματα ἐπισπάσῃται. Γίγνεται δὲ ἡ γλῶσσα τρηχεὴ καὶ ξηρὴ καὶ μέλαινα κάρτα· καὶ τὰ περὶ τὴν νηδὺν δακνόμενος ἀλγείει· τὰ τε ὑποχωρήματα ἔξυγγρα καὶ ὠχρὰ γίγνεται, καὶ δίψαι σφοδραὶ ἔννεισι, καὶ ἀγρυπνίῃ, ἐνίοτε δὲ καὶ παραλλάξεις φρενῶν. Τῷ τοιῷδε δίδου πίνειν ὕδωρ τε καὶ μελίκρητον ἐφθὸν ὕδαρες ὁκόσον ἐθέλει· κἂν πικρὸν τὸ στόμα γίγνηται, ἐμέειν ξυμφέρει, καὶ τὴν κοιλίην ὑποκλύσαι· ἢν δὲ μὴ πρὸς ταῦτα λύηται, γάλα ὄνου ἐψήσας κάθαιρε. Ἀλμυρὸν δὲ μηδὲν μηδὲ δριμὺ προσφέρειν, οὐ γὰρ ὑπόισι· ροφήματα δὲ, ἕως ἂν ἔξω τῶν κρισίμων γένηται, μὴ δίδου. Κἢν αἷμα ἐκ τῶν ῥινῶν ῥυῆ, λύεται τὸ πάθος, κἢν ἰδρῶτες ἐπιγένωνται κριτικοὶ γνήσιοι μετ' οὕρων λευκῶν καὶ παχέων καὶ λείων ὑφισταμένων, κἢν ἀπόστημά που γένηται· ἢν δ' ἄνευ τούτων λυθῇ, ὑποστροφή πάλιν ἔσται τῆς ἀρρώστιας, ἢ ἰσχύων ἢ σκελέων ἄλγημα ξυμβήσεται, καὶ πτύσεται παχέα, ἢν μέλλη ὑγιῆς ἔσεσθαι. Καύσου γένος ἄλλο. Κοιλίη ὑπάγουσα, δίψης μεστή, γλῶσσα τρηχεὴ, ξηρὴ, ἀλυσκώδης· οὕρων ἀπόληψις· ἀγρυπνίῃ· ἀκρωτήρια ἐψυγμένα. Τῷ τοιούτῳ ἢν μὴ αἷμα ἐκ ῥινῶν ῥυῆ, ἢ ἀπόστημα περὶ τράχηλον γένηται, ἢ σκελέων ἄλγημα, καὶ πτύσματα παχέα πτύση (ταῦτα δὲ ξυστάσης τῆς κοιλίης γίγνεται, ἢ ἰσχύου ὀδύνη, ἢ αἰδοίου πελῖωμα), οὐ κρίνεται· καὶ ὄρχις ἐνταθεὶς κριτικόν. Ῥοφήματα ἐπισπαστικά δίδου. Τὰ δ' ὀξέα πάθεα, φλεβοτομήσεις, ἢν ἰσχυρὸν φαίνεται τὸ νοῦσημα, καὶ οἱ ἔχοντες ἀκμάζωσι τῇ ἡλικίῃ, καὶ ῥώμῃ παρῇ αὐτέοισιν.

² Ἦν μὲν οὖν σύναγχος ἦ, ἐκλεικτοῖσιν ἀνακάθαιρε, εἴτ' ἄλλο τι τῶν πλευριτικῶν· ἢν δὲ ἀσθενέστεροι φαίνωνται, ἢ καὶ πλείω τοῦ αἵματος ἀφέλης, κλυσμῶ κατὰ τὴν κοιλίην χρέεσθαι διὰ τρίτης ἡμέρης, ἕως ἂν ἐν ἀσφαλείῃ γένοιτο ὁ νοσέων, καὶ λιμῶ, εἰ χρήζοι. Φλεγμαίνοντα ὑποχόνδρια μὴ πνευμάτων ἀπολήψει, φρενῶν ἐντάσεις, ἢ πνευμάτων προστάσεις, ὀρθοπνοίης ξηρῆς, οἷσι μὴ πῦον ὕπεστιν, ἀλλὰ ὑπὸ πνεύματος ἀπολήψιος τὰ παθήματα ταῦτα υπογίγνεται, μάλιστα δὲ ἥπατος περιωδυνία, καὶ σπληνὸς βαρέα, καὶ ἄλλαι φλεγμασίαι τε καὶ ὑπὲρ φρενῶν περιωδυνία, καὶ ξυστροφαὶ νοσημάτων, οὐ δύνανται λύεσθαι, ἢν τις πρῶτον ἐπιχειρῇ φαρμακεύειν· ἀλλὰ φλεβοτομή τῶν τοιῶνδε ἡγεμονικόν ἐστίν· ἔπειτα δὲ ἐπὶ κλυσμὸν, ἢν μὴ

μέγα καὶ ἰσχυρὸν τὸ νοῦσημα ἦ· εἰ δὲ μὴ, καὶ ὕστερον φαρμακεῖης δεῖ· δέεται δὲ ἀσφαλείης καὶ μετριότητος μετὰ φαρμακεῖης φλεβοτομίῃ.

- ³ Ὅκοσοι δὲ τὰ φλεγμαίνοντα ἐν ἀρχῇ τῶν νοῦσων εὐθέως ἐπιχειροῦσι λύειν φαρμακεῖν, τοῦ μὲν ξυντεταμένου καὶ φλεγμαίνοντος οὐδὲν ἀφαιρέουσιν· οὐ γὰρ ἐνδιδοῖ ὠμὸν ἐὼν τὸ πάθος· τὰ δὲ ἀντέχοντα τῷ νοσήματι καὶ ὑγιεινὰ ξυντήκουσιν· ἀσθενέος δὲ τοῦ σώματος γενομένου, τὸ νοῦσημα ἐπικρατέει· ὁκόταν δὲ τὸ νοῦσημα ἐπικρατήσῃ τοῦ σώματος, τὸ τοιόνδε ἀνιήτως ἔχει. Τὸ δὲ ἄφωνον τινὰ ἐξαίφνης γενέσθαι, φλεβῶν ἀπολήψεις λυπέουσιν, ἣν ὑγιαίνοντι τόδε ξυμβῇ ἄνευ προφάσιος ἢ ἄλλης αἰτίας ἰσχυρῆς φλεβοτομέειν οὐν χρή τὸν βραχίονα τὸν δεξιὸν τὴν ἔσω φλέβα, καὶ ἀφαιρέειν τοῦ αἵματος, κατὰ τὴν ἔξιν καὶ τὴν ἡλικίην διαλογιζόμενον τὸ πλεῖον καὶ τὸ ἔλασσον.
- ⁴ Ξυμπίπτει δὲ τοῖσι πλείστοισιν αὐτέων τοιάδε· ἐρυθήματα προσώπου, ὁμμάτων στάσις, χειρῶν διαστάσις, ὀδόντων τρισμοί, σφυγμοί, σιηγόνων ξυναγωγή, καὶ κατάψυξις ἀκρωτηρίων, πνευμάτων ἀπολήψεις ἀνὰ τὰς φλέβας. Ὅκόταν ἀλγήματα προγένηται, μελαίνης χολῆς καὶ δριμέων ρευμάτων ἐπιρρύσις γίγνεται· ἀλγέει δὲ τὰ ἐντὸς δακνόμενος· δηχθεῖσαι δὲ καὶ λίην ξηραὶ γενόμεναι αἱ φλέβες ἐντείνονται τε καὶ φλεγμαίνουσαι ἐπισπῶνται τὰ ἐπιρρέοντα· ὅθεν διαφθαρέντος τοῦ αἵματος, καὶ τῶν πνευμάτων οὐ δυναμένων ἐν αὐτῷ τὰς κατὰ φύσιν ὁδοὺς βαδίζειν, καταψύξιές τε γίγνονται ὑπὸ τῆς στάσιος, καὶ σκοτώσις, καὶ ἀφωνία, καὶ καρηβαρία, καὶ σπασμοί, ἣν ἥδη ἐπὶ τὴν καρδίην ἢ τὸ ἥπαρ ἢ ἐπὶ τὴν φλέβα ἔλθῃ· ἔνθεν ἐπίληπτοι γίγνονται ἢ παραπληγες, ἣν ἐς τοὺς περιέχοντας τόπους ἐμπέσῃ τὰ ρεύματα, καὶ ὑπὸ τῶν πνευμάτων οὐ δυναμένων διεξιέναι καταξηρανθῇ.
- ⁵ Ἀλλὰ χρή τοὺς τοιούτους προπυριῶντα φλεβοτομέειν ἐν ἀρχῇσιν εὐθέως, μετεώρων ἐόντων πάντων τῶν λυπεόντων πνευμάτων καὶ ρευμάτων· εὐβοηθητότερα γὰρ ἐστίν· καὶ ἀναλαμβάνοντα, καὶ τὰς κρίσις ἐπιθεωρέοντα, φαρμακεύειν, ἣν μὴ κουφίζεται, ἄνω· τὴν δὲ κάτω κοιλίην, ἣν μὴ ὑποχωρὲν κλυσμῷ, ὄνου γάλα ἐφθὸν δίδου, καὶ πινέτω μὴ ἔλασσον δώδεκα κοτυλῶν· ἣν δὲ ῥώμη περιέχῃ, πλεῖον ἑκκαίδεκα. Σύναγχος δὲ γίνεται, ὁκόταν ἐκ τῆς κεφαλῆς ρεῦμα πουλὺ καὶ κολλῶδες ὥρην χειμερινὴν ἢ ἑαρινὴν ἐς τὰς σφαγίτιδας φλέβας ἐπιρρύῃ, καὶ τὸ ρεῦμα πλεῖον διὰ τὴν εὐρύτητα ἐπισπᾶσονται· ὁκόταν δὲ ψυχρὸν τε ἐὼν καὶ κολλῶδες ἐμφράζεται, τοῦ πνεύματος τὰς διεξόδους καὶ τοῦ αἵματος ἀποφράσσον, πῆγνυσι τὰ ζύνεγγυς τοῦ αἵματος, καὶ ἀκίνητον καὶ στάσιμον ποιεῖ, φύσει ψυχρὸν ἐὼν καὶ ἐμφρακτικόν.
- ⁶ Διὰ τοῦτο πνίγονται, τῆς γλώσσης ἀποπελιουμένης καὶ στρογγυλουμένης καὶ ἀνακαμπτομένης διὰ τὰς φλέβας τὰς ὑπὸ τὴν γλῶσσαν· τῆς γὰρ ὑποταμνομένης σταφυλῆς, ἣν δὴ κιονίδα καλεῖσιν, ἐκατέρωθεν φλέψι παχείῃ. Ὅκόταν οὖν πλήρεις αὗται εἶναι ἐς τὴν γλῶσσαν ἐναποστηρίζονται ἀραιὴν εἶναι καὶ σπογγοειδέα, διὰ τὴν ξηρασίην ὑπὸ βίης τὸ ἐκ τῶν φλεβῶν δεχομένη ὑγρὸν, ἐκ πλατεῖς μὲν στρογγύλη γίνεται, ἐξ εὐχρόου δὲ πελιδνὴ, ἐκ μαλθακῆς δὲ σκληρῇ, ἐξ εὐκάμπτου δὲ ἄκαμπτος, ὥστε ταχέως ἀποπνίγεσθαι, ἣν μὴ τις ὀξέως βοηθῇ. Φλεβοτομίην τε ποιούμενος ἀπὸ βραχιόνων, καὶ τὰς ὑπὸ τὴν γλῶσσαν φλέβας ὑποτάμνων, καὶ φαρμακεύων τοῖσιν ἐκλεικτοῖσι, καὶ ἀναγαγαρίζων θερμοῖσι, καὶ κεφαλὴν ὑποξυρῶν, καὶ κήρωμα κεφαλῇ καὶ τραχήλῳ περιτιθέναι, καὶ εἰρίοισι περιελίσσειν, καὶ σπόγγοισι μαλθακοῖσιν, ἐν ὕδατι θερμῷ ἐκπιεζέοντα, πυριῆν· πίνειν τε ὕδωρ καὶ μελίκρητον μὴ ψυχρά· χυλὸν δὲ προσφέρειν, ὁκόταν ἐκ κρίσιος ἐν ἀσφαλείῃ ἦδη ᾖ. Ὅκόταν ἐν θερινῇ ἢ μετοπωρινῇ ὥρῃ ἐκ κεφαλῆς θερμὸν τὸ ρεῦμα καταρρύῃ, καὶ νιτρῶδες ᾖ, ἅτε ὑπὸ τῆς ὥρης δριμὺ καὶ θερμὸν γεγεννημένον, δάκνει τοιόνδε ἐὼν, καὶ ἔλκοι, καὶ πνεύματος ἐμπύλησι, καὶ ὀρθοπνοίᾳ παραγίγνεται καὶ ξηρασίῃ πολλή, καὶ τὰ θεωρούμενα ἰσχνὰ φαίνεται, καὶ τοὺς ὀπισθεν τένοντας ἐν τῷ τραχήλῳ ξυντείνεται, καὶ δοκέει οἱ τέτανος ἐντετάσθαι, καὶ ἡ φωνὴ ἀπερρώγε, καὶ τὸ πνεῦμα σμικρὸν, καὶ ἡ ἀντίσπασις τοῦ πνεύματος πυκνὴ καὶ βιαίη

παραγίνεται. Οἱ τοιοῖδε τὴν ἀρτηρίην ἐλκοῦνται, καὶ τὸν πλεύμονα πίμπρανται, οὐ δυνάμενοι τὸ ἕξωθεν πνεῦμα ἐπάγεσθαι. Τοῖσι τοιουτέοις δὲ ἢν μὴ ἐς τὰ ἕξω μέρη τοῦ τραχήλου ἐκουσίη ἀποφέρηται, δεινότερα καὶ ἀφυκτότερα ἐστὶ, καὶ διὰ τὴν ὥρην, καὶ ὅτι ἀπὸ θερμῶν καὶ δριμέων. Ἦν πυρετὸς λάβη παλαιῆς κόπρου ὑπεούσης, νεοβρῶτι ἐόντι, ἢν τε ζὺν ὀδύνη πλευροῦ, ἢν τε μὴ, ἢσυχὴν ἄγειν μέχρις οὗ καταβῇ τὰ σιτία πρῶτον ἐς τὴν κάτω κοιλίην· πόματι δὲ χρεέσθω ὀξύμελιτι· ὁκόταν δὲ ἐς τὴν ὀσφὺν βάρος ἦκη, κάτω κλύσαι κλυσμῶ, ἢ καθᾶραι φαρμάκῳ· ὁκόταν δὲ καθαρθῇ, διαιτᾶν ροφήματι πρῶτον καὶ πόματι μελικρήτῳ· ἔπειτα σιτίοις καὶ ἰχθύσιν ἐφθοῖσι καὶ οἶνω ὕδαρεῖ, ἐς νύκτα ὀλίγῳ· ἡμέρῃ δὲ ὕδαρες μελίκρητον.

⁷ Ὅκόταν δὲ αἱ φῦσαι δυσώδεις ἔωσιν, οὕτως ἢ βαλάνῳ ἢ κλυσμῶ· εἰ δὲ μὴ, ἐπισχεῖν ὀξύμελι πίνοντα, ἕως ἂν καταβῇ ἐς τὴν κάτω κοιλίην, εἴθ' οὕτω κλυσμῶ ὑπαγαγεῖν. Ἦν δὲ λαπαρῶ ἐόντι καῦσος ἐπιγένηται, ἢν σοι δοκῇ φαρμακεύειν ἐπιτηδείως ἔχειν, ἕσω τριῶν ἡμερῶν μὴ φαρμακεύειν, ἀλλ' ἢ τεταρταῖον. Ὅκόταν δὲ φαρμακεύσης, τοῖσι ροφήμασι χρῶ, διαφυλάσσων τοὺς παροξυσμοὺς τῶν πυρετῶν, ὅπως μηδέποτε προσοίσεις μελλόντων ἔσσεσθαι τῶν πυρετῶν, ἀλλὰ ληγόντων, ἀλλὰ παυσαμένων, καὶ ὡς πορρώτατῳ ἀπὸ τῆς ἀρχῆς. Ποδῶν δὲ ψυχρῶν ἐόντων, μήτε ποτὸν μήτε ρόφημα μήτ' ἄλλο μηδὲν δίδου τοιόνδε, ἀλλὰ μέγιστον ἡγοῖο τοῦτ' εἶναι διαφυλάσσεσθαι, ἕως ἂν διάθερμοι σφόδρα γένωνται· εἴθ' οὕτω τὸ ξυμφέρον πρόσφερε. Ὡς γὰρ ἐπιτοπουλὺν σημείον ἐστὶ μέλλοντος παροξύνεσθαι τοῦ πυρετοῦ ψύξις ποδῶν· εἰ δ' ἐν τοιούτῳ καιρῷ προσοίσεις, ἅπαντα τὰ μέγιστα ἐξαμαρτήσεις· τὸ γὰρ νόσημα αὐξήσεις οὐ σμικρῶς. Ὅκόταν δὲ ὁ πυρετὸς λήγῃ, τούναντίον οἱ πόδες θερμότεροι γίνονται τοῦ ἄλλου σώματος· αὐξεται μὲν γὰρ ψύχων τοὺς πόδας, ἐξαπτόμενος ἐκ τοῦ θώρηκος, ἐς τὴν κεφαλὴν ἀναπέμπων τὴν φλόγα· ξυνδεδραμηκότος δὲ ἅλεις τοῦ θερμοῦ ἅπαντος ἄνω, καὶ ἀναθυμιωμένου ἐς τὴν κεφαλὴν, εἰκότως οἱ πόδες ψυχροὶ γίνονται, ἄσαρκες καὶ νευρώδεις φύσει ἐόντες· ἔτι δὲ πουλὺ ἀπέχοντες τῶν θερμοτάτων τόπων ψύχονται, ξυναθροισμένου τοῦ θερμοῦ ἐς τὸν θώρηκα· καὶ πάλιν ἀνάλογον, λυομένου τοῦ πυρετοῦ καὶ κατακερματιζομένου, ἐς τοὺς πόδας καταβαίνει· κατὰ δὲ τὸν χρόνον τοῦτον ἢ κεφαλὴ καὶ ὁ θώρηξ κατέψυκται. Τοῦ δ' εἵνεκα προσεκτέον, ὅτι, ὁκόταν οἱ πόδες ψυχροὶ ἔωσι, θερμὴν ἀνάγκη τὴν κοιλίην εἶναι καὶ πολλῆς ἄσης μεστήν, καὶ ὑποχόνδριον ἐντεταμένον, καὶ ῥιπτασμὸν τοῦ σώματος διὰ τὴν ἔνδον ταραχὴν, καὶ μετεωρισμὸν γνώμης, καὶ ἀλγήματα· καὶ ἔλκεται, καὶ ἐμέειν ἐθέλει, καὶ ἢν πονηρὰ ἐμέη, ὀδυνῇται· θερμῆς δὲ καταβάσης ἐς τοὺς πόδας, καὶ οὔρου διελθόντος, κῆν μὴ ἰδρώσει, πάντα λωφᾶ· κατὰ τόνδε οὖν τὸν καιρὸν δεῖ τὸ ρόφημα διδόναι· τότε δὲ ὀλεθρος. Ὅκόσοις δὲ διὰ τέλεος ἢ κοιλίῃ ἐν τοῖσι πυρετοῖσιν ὕγρῃ, τουτέοις διαφερόντως τοὺς πόδας θερμαίνων, καὶ περιστέλλων κηρώμασι, καὶ ταινιδίοις περιελίσσων πρόσεχε, ὅπως μὴ ἔσονται ψυχρότεροι τοῦ ἄλλου σώματος· θερμοῖσι δὲ ἐοῦσι θέρμασμα μηδὲν πρόσφερε, ἀλλὰ παρατήρει ὅπως μὴ ψυχθήσονται· πόματι δὲ χρεέσθαι ὡς ἐλαχίστῳ ὕδατι ψυχρῷ ἢ μελικρήτῳ.

⁸ Ὅκόσοις δὲ ἐν πυρετοῖσι κοιλίῃ ὕγρῃ καὶ γνώμῃ τεταραγμένη, οἱ πολλοὶ τῶν τοιουτέων τὰς κροκύδας ἀφαιρέουσι, καὶ τὰς ῥίνας σκάλλουσι, καὶ κατὰ βραχὺ μὲν ἀποκρίνονται τὸ ἐρωτώμενον, αὐτοὶ δὲ ἅφ' ἑωυτῶν οὐδὲν λέγουσι κατηρτημένον· δοκεῖ οὖν μοι τὰ τοιάδε μελαγχολικὰ εἶναι· ἢν δὲ τοιῶνδε ἐόντων ἢ κοιλίῃ ὕγρῃ ἢ καὶ ξυντήκῃ, δοκεῖ μοι τὰ ροφήματα ψυχρότερα καὶ παχύτερα προσφέρειν, καὶ τὰ πόματα στατικά καὶ οἰνωδέστερα ἢ καὶ στυπτικώτερα. Ὅκόσοις δὲ τῶν πυρετῶν δῖνοί τε ἀπ' ἀρχῆς καὶ σφυγμοὶ κεφαλῆς εἰσι καὶ οὔρα λεπτά, τουτέοις προσδέχεσθαι πρὸς τὰς κρίσις παροξυνθησόμενον τὸν πυρετόν· οὐ θαυμάσαιμι δ' ἂν οὐδ' εἰ παραφρονήσῃαν. Οἷσι δὲ ἐν ἀρχῇ τὰ οὔρα νεφελοειδέα καὶ παχέα, τοὺς τοιούσδε ὑποκαθαίρειν, ἢν καὶ τὰ ἄλλα ξυμφέρῃ· ὁκόσοις δὲ ἐν ἀρχῇ τὰ οὔρα λεπτά, μὴ φαρμάκευε τοὺς τοιούτους, ἀλλ' ἢν δοκῇ, κλύσαι· τούτους ξυμφέρει οὕτω θεραπεύεσθαι, τῷ

σώματι ἡσυχίην ἄγοντας, ἀλείφοντά τε καὶ περιστέλλοντα ὁμαλῶς ποτῶ δὲ χρέεσθαι μελικρήτῳ ὕδαρεϊ, καὶ ῥοφήματι χυλῶ πτισάνης ἐς ἐσπέρην· κοιλὴν δὲ ὕπαγε κατ' ἀρχὰς κλυσμῶ· φάρμακα δὲ μὴ πρόσαγε τούτοισιν· ἦν γάρ τι κινήσης κατὰ κοιλὴν, τὸ οὔρον οὐ πεπαίνεται, ἀλλ' ἀνιδρὸς τε καὶ ἄκριτος ὁ πυρετὸς ἐπὶ πολὺν χρόνον ἔσται. Τὰ δὲ ῥοφήματα, ὁκόταν ἐγγὺς τῶν κρίσιων ᾗ, μὴ δίδου, ἦν θορυβῆται, ἦν δ' ἀνῆ καὶ ἐπιδιδῶ ἐπὶ τὸ βέλτιον· φυλάσσεσθαι δὲ χρὴ καὶ τῶν ἄλλων πυρετῶν τὰς κρίσεις, καὶ ἀφαιρέειν τὰ ῥοφήματα κατὰ τοῦτον τὸν καιρόν. Μεμαθήκασι δὲ μακροὶ οἱ πυρετοὶ οἷδε γίνεσθαι, καὶ ἀποσκήμματα ἴσχειν, ἦν μὲν τὰ κάτω ψυχρὰ ᾗ, περὶ ὧτα καὶ τράχηλον· ἦν δὲ μὴ ψυχρὰ ᾗ, ἄλλας ἴσχειν μεταβολὰς· ῥέει δὲ καὶ αἷμα ἐκ ῥινῶν, καὶ αἱ κοιλῖαι τοῖσι τοιουτέοις ἐκταράσσονται. Ὀκόσοισι δὲ πυρετοὶ ἀσώδεές εἰσι, καὶ ὑποχόνδρια ζυντείνουσι, καὶ κεκλιμένοι οὐκ ἀνέχονται ἐν τῷ αὐτέῳ, καὶ τὰ ἄκρεα ψύχονται πάντα, πλείστης ἐπιμελείης καὶ φυλακῆς δέονται· διάγειν δὲ τούτοις προσφέροντας μηδὲν ἄλλο ἢ ὀξύμελι ὕδαρες· ῥόφημα δὲ μὴ πρόσφερε, ἕως ἂν λήξῃ, καὶ τὸ οὔρον πεπανθῇ· κατακλίνειν δὲ ἐς ζοφερά οἰκήματα, καὶ κατακεκλίσθαι ὥς ἐπὶ μαλθακωτάτοις στρώμασι, πολὺν χρόνον ἐπὶ τὰ αὐτὰ καρτερέοντα, καὶ ὥς ἥκιστα ῥιπτάζειν· μάλιστα γὰρ τοῦτο τοὺς τοιούτους ὠφελεῖ. Ἐπὶ δὲ τὸ ὑποχόνδριον λίνου σπέρμα ἐγχρίων ἐπιτίθει, φυλασσόμενος ὅπως μὴ φρίξῃ προστιθέμενος· ἔστω δὲ ἀκροχλῖαρον, ἐφθὼν ἐν ὕδατι καὶ ἐλαίῳ. Τεκμαίρεσθαι δὲ ἐκ τῶν οὔρων τὸ μέλλον ἔσεσθαι· ἦν μὲν γὰρ παχύτερα καὶ ὠχρότερα ᾗ, βελτίῳ ἦν δὲ λεπτότερα καὶ μελάντερα, πονηρότερα· ἦν δὲ μεταβολὰς ἔχῃ, χρόνον τε σημαίνει, καὶ ἀνάγκη τῷ νοσέοντι μεταβάλλειν καὶ ἐπὶ τὰ χεῖρω καὶ ἐπὶ τὰ βελτίῳ τὴν ἀνωμαλίην.

- 8 (50) Τοὺς δὲ ἀκαταστάτους τῶν πυρετῶν ἔᾶν, μέχρις ἂν στῶσιν, ὁκόταν δὲ στῶσιν, ἀπαντῆσαι διαίτη καὶ θεραπείῃ τῇ προσηκούσῃ, κατὰ φύσιν θεωρέων. Εἰσὶ δὲ ὄψεις πολλαὶ τῶν καμνόντων· διὸ προσεκτέον τῷ ἰωμένῳ, ὅπως μὴ διαλήσεται τῶν προφασίων, μήτε τῶν κατὰ λογισμόν, μήτε ὁκόσα ἐς ἀριθμὸν ἄρτιον ἢ περισσὸν δεῖ φανῆναι· μάλιστα μὲν οὖν δεῖ τὸν περισσὸν ἀριθμὸν εὐλαβέεσθαι, ὥς αὐταὶ αἱ ἡμέραι ἑτερορρόπεας ποιεῖουσι τοὺς κάμνοντας.
- 9 Φυλάσσεσθαι οὖν δεῖ τὴν πρώτην ἡμέρην, ἥ ἥρκται ἀσθενεῖν ὁ κάμνων, ἰδόντα τὴν ἀρχὴν ἐξ ὅτου καὶ διότι· ἡγέεται γὰρ τοῦτο πρῶτον εἰδῆσαι. Ὀκόταν δὲ ἔρῃ αὐτὸν καὶ διασκέψῃ ταῦτα πάντα, πρῶτον μὲν κεφαλὴν ὅπως ἔχει, εἰ ἀνάληγτος καὶ μὴ βάρος ἔχει ἐν ἐωυτῇ· ἔπειτα ὑποχόνδρια καὶ πλευρὰ, εἰ ἀνάληγτα· ὑποχόνδριον μὲν γὰρ, εἰ ἐπίπονόν ἐστιν ἢ ἐπηρμένον ἢ ἔχει τινὰ σκολιότητα ἢ κόρον, ἢ πλευροῦ ἀλγηδὼν ἐνείη, καὶ ἅμα τῷ ἀλγήματι ἢ βηχίον ἢ στρόφος ἢ πόνος κοιλῆς· ὅταν δὲ τι τούτων παρῇ, ἐν ὑποχονδρίῳ μὲν μάλιστα, λύειν τὴν κοιλὴν κλυσμοῖσιν· πινέτω δὲ μελίκρητον θερμὸν ἀψηψημένον. Καταμανθάνειν δὲ καὶ ἐν τῇσιν ἐξαναστάσεσιν εἰ λειποθυμέει, καὶ εἰ τοῦ πνεύματος εὐφορίῃ αὐτὸν ἔχει, ἰδεῖν τε τὴν διαχώρησιν, μή τι μέλαν διεχώρησεν ἰσχυρῶς χρῶμα, καὶ εἰ καθαρὸν, ὁκοῖα ὑγιαίνοντος ἂν εἴη διαχωρήματα, καὶ ὁ πυρετὸς ἐς τὴν τρίτην ἐπιπαροξυνόμενος κατιδὼν δὲ εὖ μάλα τοὺς τοιούτους ἐν ταύτῃ τῇσι νοῦσοιςι τριταίους, πρὸς ταύτην ἤδη καὶ τὰ ἄλλα συνορῇ· καὶ ἦν ἡ τετάρτη τῇ τρίτῃ ἡμέρῃ ὅμοιον ἔχῃ τι τῶν αὐτῶν τούτων, κινδυνώδης ὁ κάμνων γίγνεται. Τὰ δὲ σημεία· ἡ μὲν μέλαινα διαχώρησις θάνατον σημαίνει, ἡ δὲ ὁμοίῃ τῷ ὑγιαίνοντι ὁκόταν πάσας τὰς ἡμέρας φαίνεται, σωτήριον· ὁκόταν δὲ μὴ ὑπακούῃ τῇ βαλάνῳ, ἐνῇ δὲ τοῦ πνεύματος εὐφορίῃ, διαναστὰς ἐπὶ τὸν θρόνον ἢ αὐτοῦ ἐν τῇ κλίνῃ, ἦν ἀψυχὴ ἐγγένηται, ταῦτα ὁκόταν προσῇ τῷ κάμνοντι ἢ τῇ καμνούσῃ κατ' ἀρχὰς, παραφροσύνην οἶον ἐσομένην. Προσέχειν δὲ χρὴ καὶ τῇσι χερσίν· ἦν γὰρ τρομεραὶ ἔωσι, προσδέχου τῷ τοιῷδε ἀπόσταξιν αἵματος ἐκ ῥινῶν ἐσομένην· ὀρῇν δὲ χρὴ καὶ τοὺς μυκτῆρας· ἦν ὁμοίως τὸ πνεῦμα δι' ἀμφοτέρων ἔλκεται, καὶ ἦν πούλῳ φέρεται ἐκ τῶν μυκτῆρων, φιλέει γίνεσθαι σπασμὸς· ἦν δὲ σπασμὸς γένηται τῷ τοιῷδε, θάνατος προσδόκιμος, καὶ καλῶς ἔχει προλέγειν. Ἦν δὲ ἐν

πυρετῶ χειμερινῶ ἢ γλῶσσα τρηχεΐη γένηται καὶ ἀψυχία ἐνέωσι, φιλέει τῶ τοιῶδε καὶ ἐπάνεις εἶναι τοῦ πυρετοῦ· ἀλλ' ὅμως τὸν τοιόνδε παραφυλάσσειν τῇ λιμοκτονίῃ καὶ ὑδατοποσίῃ καὶ μελικρήτου πόσει· καὶ χυλοῖσι παραφυλάσσει, μηδὲν πιστεύων τῇ ἀνέσει τῶν πυρετῶν, ὡς οἱ τοιάδε ἔχοντες σημεία, ἐπικίνδυνοί εἰσι θνήσκειν· ὁκόταν δὲ ταῦτα συνειδῇς, οὕτω προλέγειν, ἥν σοι ἀρέσκη, θεωρήσας εὖ μάλα.

10 Ὅκόταν δὲ πυρετοῖσι φοβερὸν τι γένηται πεμπταίοισιν ἐοῦσιν, ἢ κοιλίῃ ἐξαίφνης ὑγρὰ διαχωρήσῃ, καὶ ἀψυχίῃ γένηται, ἢ ἀφωνίῃ ἐπιλάβῃ, ἢ σπασμῶδης γένηται ἢ λυγμῶδης, ἐπὶ τούτοις ἀσώδεα φιλέει γίνεσθαι, καὶ περὶ ὑπορρίνιον καὶ μέτωπον ἰδρῶτες καὶ αὐχένα ὀπισθεν τῆς κεφαλῆς· οἱ δὲ ταῦτα πάσχοντες θνήσκουσιν οὐκ ἐς μακρὸν πνευματωθέντες. Ὅκόσοις δὲ ἐν πυρετοῖσι τὰ σκέλεα γίνεταί φυματώδεα, καὶ ἐγχρονιζόμενα μὴ ἐκπεπνίγεται ἔτι ἐόντων ἐν πυρετοῖσιν, ἥν καὶ προσέσῃ πνιγμὸς ἐν φάρυγγι, ἰσχνῶν ἐόντων τῶν περὶ φάρυγγα, καὶ μὴ πεπαίνεται, ἀλλὰ σβεσθῇ, φιλέει τῶ τοιῶδε αἷμα ἐκ τῶν ῥινῶν ῥεῖν· κῆν μὲν πολὺ ῥυῖ, λύσιν σημαίνει τῆς νούσου· ἥν δὲ μὴ, μακρὴν· ὁκόσω δ' ἂν ἔλασσον ῥυῖ, τοσῶδε χειρὸν καὶ ἐπίμηκες ἥν δὲ τᾶλλα ῥήϊστα γένηται, προσδέχεσθαι τῶ τοιῶδε ἐς πόδας ἀλγήματα· ἥν δὲ ἄψηται τοῦ ποδός, καὶ ἐπώδυνος γενόμενος παραμένη πυριφλεγῆς γενόμενος, καὶ μὴ λυθῇ, κατὰ σμικρὸν ἥξει καὶ ἐς αὐχένα ἀλγήματα καὶ ἐς κληῖδα καὶ ἐς ὦμον καὶ ἐς στῆθος καὶ ἐς ἄρθρον, καὶ τοῦτο δεήσει φυματώδες γενέσθαι· σβεννυμένων δὲ τουτέων, ἥν αἱ χεῖρες ἐφέλκωνται ἢ τρομεραὶ γένωνται, σπασμὸς τὸν τοιόνδε ἐπιλαμβάνει καὶ παραφροσύνη· ἀτὰρ καὶ φλυζάκια ἐπὶ τὴν ὀφρὺν, καὶ ἐρυθρήματα ἴσχει, καὶ τὸ βλέφαρον τὸ ἕτερον παρὰ τὸ ἕτερον παραβλαστάνει, καὶ σκληρὴ φλεγμονὴ κατέχει, καὶ οἰδέει ἰσχυρῶς ὁ ὀφθαλμὸς, καὶ ἡ παραφροσύνη μέγα ἐπιδίδοι· αἱ δὲ νύκτες μᾶλλον σημαίνουσιν ἢ αἱ ἡμέραι τὰ περὶ τὴν παραφροσύνην. Τὰ δὲ σημεία μάλιστα γίνεταί πολλά ἐπὶ τὸν περισσὸν ἀριθμὸν ἢ ἐπὶ τὸν ἄρτιον· ὁκοτέρω δ' ἂν τούτων τῶν ἀριθμῶν γίνεταί, ὅλεθροι ἐπιγίνονται. Τοὺς τοιούτους δὲ ἥν μὲν ἐξ ἀρχῆς φαρμακεύειν προαιρῇ, πρὸ τῆς πέμπτης, ἥν βορβορύξῃ ἢ κοιλίῃ· εἰ δὲ μὴ, ἔαν ἀφαρμακεύτους εἶναι· ἥν δὲ διαβορβορύξῃ, καὶ τὰ ὑποχωρήματα χολώδεα ἢ, σκαμμωνίω ὑποκάθαιρε μετρίως· τῇ δὲ ἄλλῃ θεραπείῃ, ὡς ἐλάχιστα προσφέρειν πόματα καὶ ροφήματα, ἵνα βελτιόνως ἔχῃ, ἥν μὴ ὑπερβῶσι τὴν τεσσαρεσκαίδεκάτην ἐπανέντες. Ὅκόταν πυρέσσοντι τεσσαρεσκαίδεκαταίῳ ἐόντι ἀφωνίῃ προσγένεταί, οὐ φιλέει ἥκειν λύσις ταχείῃ, οὐδ' ἀπαλλαγὴ τοῦ νοσήματος γίνεσθαι, ἀλλὰ χρόνον τῶ τοιῶδε σημαίνει· ὁκόταν δὲ φανῇ ἐπὶ τῇ ἡμέρῃ ταύτῃ, μακρότερον ζυμπίπτει. Ὅκόταν δὲ πυρέσσοντι τεταρταίῳ ἢ γλῶσσα ἐκτεταραγμένα διαλέγεται, καὶ ἡ κοιλίῃ χολώδεα ὑποχωρῇ ὑγρὰ, φιλέει παραληρέειν ὁ τοιόσδε· ἀλλὰ χρὴ παραφυλάσσειν παρεπόμενον τοῖσιν ἀποβαίνουσιν.

10 (50) Θερινῆς καὶ μετοπωρινῆς ὥρης ἐπὶ τῶν ὀξέων αἵματος ἀπόσταξις ἐξαπίνης ζυντονίην καὶ πολλὴν θεραπείην κατὰ τὰς φλέβας δηλοῖ, καὶ ἐς τὴν ὑστεραίην λεπτῶν οὖρων ἐπιφάσας· καὶ ἥν ἀκμάζῃ τῇ ἡλικίῃ καὶ τὸ σῶμα ἐκ γυμνασίων ἢ εὐσαρκώσιος ἔχῃ, ἢ μελαγχολικὸς ἢ, ἢ ἐκ πόσιος χεῖρες τρομεραὶ, καλῶς ἔχει παραφροσύνην προειπεῖν ἢ σπασμὸν· κῆν μὲν ἐν ἀρτίῃσιν ἐπιγένηται, βέλτιον, ἐν κρισίμῃσι δὲ ὀλέθριον· ἥν μὲν πολὺ ἀλὲς ἀποσυσθὲν αἷμα ἐξόδους ποιήσεται, τῆς πλεονεξίης κατὰ ῥίνας, ἢ κατὰ ἔδρην ἐμπλησθείσης, ἀπόστασιν, ἢ πόνους ἐν ὑποχονδρίῳ, ἢ ἐς ὄρχιας, ἢ ἐς σκέλεα· λυθέντων δὲ τουτέων, ἔξοδοι γίνονται πτυσμῶν παχέων, οὖρων λείων, λευκῶν. Πυρετῶ λυγγῶδει, ὅπὸν σιλφίου, ὀξύμελι, δαῦκον τρίψας, πιεῖν δίδου, καὶ χαλβάνην ἐν μέλιτι, καὶ κύμινον ἐκλεικτικόν, καὶ χυλὸν πτισάνης ἐπὶ τουτέοις ροφείν· ἄφυκτος δὲ ὁ τοιοῦτος, ἥν μὴ ἰδρῶτες κριτικοὶ καὶ ὕπνοι ὁμαλοὶ ἐπιγέωνται, καὶ οὖρα παχέα καὶ δριμέα καταδράμη, ἢ ἐς ἀπόστασιν στηρίξῃ· κόκκαλος καὶ σμύρνα ἐκλεικτόν· πίνειν δὲ τούτοις διδόναι ὀξύμελι ὡς ἐλάχιστον· ἥν δὲ διψώδεες ἔωσι σφόδρα, τοῦ κριθίνου ὕδατος. Τὰ δὲ περιπλευμονικὰ καὶ πλευριτικὰ ὥδε χρὴ σκέπτεσθαι· ἥν

ὁξὺς ὁ πυρετὸς ἦ, καὶ τὰ ὀδυνήματα τοῦ ἐτέρου πλευροῦ ἢ ἀμφοτέρων, καὶ τοῦ πνεύματος δὲ ἀναφερομένου ἦν πονέη, καὶ βῆχες ἐνέωσι, καὶ πτύσματα πτύη πυρρὰ ἢ πελιὰ, ἢ καὶ λεπτὰ καὶ ἀφρώδεα καὶ ἀνθηρὰ, καὶ εἴ τι ἄλλο διαφέρων ἔχοι παρὰ τὰ μεμαθηκότα, τούτοιςιν οὕτω χρή διάγειν· ἦν μὲν ἡ ὀδύνη ἄνω περαίνει πρὸς κληΐδα ἢ περὶ μαζὸν ἢ περὶ βραχίονα, τάμνειν χρή τὴν ἐν τῷ βραχίονι φλέβα τὴν ἔσω, ἐφ' ὁκότερον ἂν ἦ τῶν μερέων κατὰ τόδε· ἀφαιρέειν δὲ κατὰ τὴν τοῦ σώματος ἔξιν καὶ ὥρην καὶ ἡλικίην καὶ χροίην πλεῖον, καὶ θαρσέων, ἦν ὁξὺ τὸ ἄλγημα ἦ, ἄγειν πρὸς λειποψυχίην· ἔπειτα ὑποκλύζειν μετὰ τοῦτο.

11 Ἦν δὲ ὑποκάτω τοῦ θώρηκος ἦ τὸ ἄλγημα, καὶ ξυντείνη λίην, τῷ πλευριτικῷ τὴν κοιλίην ὑποκάθαιρε· μεσηγὺ δὲ τῆς καθάρσιος μηδὲν δίδου· μετὰ κάθαρσιν δὲ ὀξύμελι· φαρμακεύειν δὲ τεταρταῖον· τὰς δὲ ἐξ ἀρχῆς τρεῖς ὑποκλύζειν, καὶ ἦν μὴ κουφίζη, οὕτως ὑποκάθαιρε φυλακὴ δὲ ἔστω ἕως ἀπυρέτου καὶ ἐβδόμης· ἔπειτα ἦν ἀσφαλῆς ἐὼν φαίνεται, οὕτω χυλῷ ὀλίγῳ καὶ λεπτῷ τὸ πρῶτον, ξὺν μέλιτι μίσγων δίδου· ἦν δὲ ἀνάγεται ῥηϊδίως, καὶ εὖπνοος ἦ καὶ ἀνώδυνος τὰ πλευρὰ, καὶ ἀπύρετος, κατὰ σμικρὸν παχυτέρῳ τε καὶ πλείονι, καὶ δις τῆς ἡμέρης· ἦν δὲ μὴ ῥηϊδίως ἀπαλλάσσει, ἔλασσόν τε τὸ πόμα, καὶ τὸ ρόφημα ὀλίγον, χυλὸν λεπτὸν, καὶ ἅπαξ, ἐν ὁκοτέρῃ ἂν ὥρῃ βέλτιον διάγη· γνώσῃ δὲ ἐκ τῶν οὔρων. Δεῖ δὲ ρόφημα προσφέρειν τοῖσιν ἐκ τῶν νοσημάτων μὴ πρότερον ἢ πέποντα τὰ οὔρα ἢ πτύσματα ἴδης γεγεννημένα (ἦν δὲ φαρμακευθεὶς συχνὰ καθαρῇ, ἀναγκαῖον διδόναι, ἔλασσον δὲ καὶ λεπτότερον· οὐ γὰρ δυνήσεται ὑπὸ κενεαγγείης ὑπνώσσειν, οὐδὲ πέσσειν ὁμοίως, οὐδὲ τὰς κρίσις ὑπομένειν)· ἀλλ' ἐπειδὰν ξυντήξεις ὥμων γένωνται, καὶ τὰ ἀντέχοντα ἀποβάλλῃ, ἀνθέξει οὐδέν. Πέποντα δὲ ἐστί τὰ μὲν πτύελα, ὁκόταν γένηται ὅμοια τῷ πύω, τὰ δὲ οὔρα τὰς ὑποστάσις ὑπερύθρους ἔχοντα ὁκοῖον ὁρόβων. Οὐδὲν δὲ κωλύει καὶ πρὸς τὰ ἄλλα ἀλγήματα τῶν πλευρέων χλιάσματα προστιθέναι καὶ κηρώματα· ἀλείφειν δὲ σκέλεα καὶ ὀσφὺν θερμῷ, καὶ λίπος ἐγκαταλείφειν· ἐπὶ δὲ ὑποχόνδρια λίνου σπέρμα καταπλάσσειν ἕως μαζῶν· ἀκμαζούσης δὲ τῆς περιπλευμονίης, ἀβοήθητον μὴ ἀνακαθαιρομένου, καὶ πονηρὸν ἦν δύσπνοος ἦ, καὶ οὔρα λεπτὰ καὶ δριμέα, καὶ ἰδρῶτες περὶ τράχηλον καὶ κεφαλὴν γίνωνται· οἱ τοιοῦτοι ἰδρῶτες πονηροὶ, ὑπὸ πνιγμοῦ καὶ ῥωγμῆς καὶ βίης ἐπικρατεόντων τῶν νοσημάτων, ἦν μὴ οὔρα πολλὰ καὶ παχέα ὀρμήσῃ, καὶ πτύσματα πέποντα ἔλθῃ· ὅ τι δ' ἂν τούτων αὐτοματίσῃ, λύσει τὸ νόσημα. Περιπλευμονίης ἐκλεικτὸν, χαλβάνη καὶ κόκκαλος ἐν μέλιτι ἄττικῷ· καὶ ἀβρότονον ἐν ὀξύμελιτι, πέπερι· ἐλλέβορον μέλανα ἀποζέσας πλευριτικῷ ἐν ἀρχῇ περιωδύνῳ ἐόντι δίδου· ἀγαθὸν δὲ καὶ τὸ πάνακες ἐν ὀξύμελιτι ἀναζέσαντα καὶ διηθέοντα διδόναι πίνειν, καὶ ἡπατικοῖσι καὶ τῇσιν ἀπὸ τῶν φρενῶν περιωδυνήσι, καὶ ὁκόσα δεῖ ἐς κοιλίην καὶ ἐς οὔρησιν, ἐν οἶνῳ καὶ μέλιτι, τὰ δὲ ἐς κοιλίην, ξὺν ὕδαρεϊ μελικρήτῳ πίνειν πλείω δίδου.

12 Δυσεντερὴ ἀπόστημα ἢ ἔπαρμά τι παυσαμένη ποιήσῃ, ἦν μὴ ἐς πυρετοὺς ἢ ἰδρῶτας καὶ οὔρα παχέα καὶ λευκὰ ἐπιφανῇ, ἢ ἐς τριταίους ἢ ἐς κισσὸν ἢ ἐς ὄρχιν ἢ ἐς σκέλεα ἢ ἐς ἰσχία στηρίξῃ ὀδύνη. Ἐν πυρετῷ χολώδεϊ πρὸ τῆς ἐβδόμης μετὰ ῥίγους ἵκτερος ἐπιγενόμενος λύει τὸν πυρετόν· ἄνευ δὲ ῥίγους ἦν ἐπιγένηται ἔξω τῶν καιρῶν, ὀλέθριον.

14 Τετάνου δὲ ὀσφύος, καὶ ἀπὸ μελαγχολικῶν διὰ φλεβῶν πνευμάτων ἀπολήψεις ὁκόταν ἔωσι, φλεβοτομίῃ ρύεται. Ὀκόταν δὲ ἀπὸ τῶν τενόντων σφοδρῶς ἔμπροσθεν ἀντισπῶνται, καὶ ἰδρῶτες περὶ τράχηλον καὶ πρόσωπον, ὑπὸ τοῦ πόνου δακνομένων καὶ ξηρανομένων τῶν τενόντων τῶν οὔρωδέων, οἱ παχύτατοι τὴν ράχιν ξυνέχουσιν, ἢ οἱ μέγιστοι ξύνδεσμοι καταπεφυκότες ἕως ἐς πόδας ἀποτελεωτῶσι, τῷ τοιῷδε ἦν μὴ πυρετὸς καὶ ὕπνος ἐπιγένηται, καὶ τὰ ἐπόμενα οὔρα πέψιν ἔχοντα ἔλθῃ καὶ ἰδρῶτες κριτικοὶ, πίνειν οἶνον κρητικὸν οἰνώδεα, καὶ ἄλητον ἐφθὸν ἐσθίειν, καὶ κηρωτῇ ἀλείφειν καὶ ἐγχρίειν· τά τε σκέλεα περιελίσσειν ἕως τῶν ποδῶν, θερμῷ προβρέχων ἐν σκάφῃ, καὶ βραχίονας ἕως δακτύλων κατελίσσειν, καὶ ὀσφὺν ἀπὸ τοῦ τραχήλου ἕως τῶν ἰσχύων, λάσιον ἐγκηρώσας, ὁκῶς καὶ τὰ ἔξωθεν περιέξει, καὶ

διαλιπὼν πυρία τοῖσιν ἀσκίοισι, θερμὸν ὕδωρ ἐγγέων, καὶ περιτείνων σινδόνιον, ἐπανάκλινε αὐτόν· κοιλίην δὲ μὴ λύσης, ἣν μὴ βαλάνω, ἣν πούλῃς χρόνος ἢ ἀδιαχωρήτῳ ἐούσῃ· καὶ ἣν μὲν ἐπιιδῶ τί σοι, ἐπὶ τὸ βέλτιον· εἰ δὲ μὴ, τοῦ μόδου τῆς ρίζης τρίβων ἐν οἴνῳ εὐώδει καὶ τοῦ δαύκου, πίνειν δίδου πρῶτ' νήσται πρὸ τοῦ βρέχειν, καὶ ταχὺ ἐπὶ τουτέοισι τὸ ἄλευρον ἐφθὼν χλιαρὸν ἐσθιέτω ὡς πλείστον, καὶ οἶνον, ὁκόταν βούληται, εὐκρητον ἐπιπινέτω· καὶ ἣν μὲν σοι ἐπιιδῶ, ἐπὶ τὸ βέλτιον· εἰ δὲ μὴ, προλέγειν. Τὰ δὲ νοσήματα πάντα λύεται ἢ κατὰ στόμα ἢ κατὰ κοιλίην ἢ κατὰ κύστιν ἢ τινὸς ἄλλου τοιούτου ἄρθρου· ἢ δὲ τοῦ ἰδρωτός ἰδέη κοινὸν ἀπάντων.

16 Ἐλλεβορίζειν δὲ χρὴ οἷσιν ἀπὸ κεφαλῆς φέρεται ρεῦμα· ὁκόσοι δὲ ἐξ ἀποστημάτων ἢ φλεβορράγις ἢ δι' ἀκρησίην ἢ δι' ἄλλην τινὰ ἰσχυρὴν αἰτίην ἔμπυοι γίνονται, μὴ δίδου ἐλλέβορον τοῖσι τοιουτέοισιν· οὐδὲν γὰρ ὠφελήσει, καὶ ἣν τι πάθῃ, αἴτιον δόξει εἶναι ὁ ἐλλέβορος· ἣν δὲ διαλύεται τὸ σῶμα, ἢ πόνος ἐν κεφαλῇ ἢ, ἢ ἐμπεπλασμένα τὰ οὔατα ἢ ρίς, ἢ πτυελισμός, ἢ γουνάτων βάρος, ἢ σώματος ὄγκος παρὰ τὸ ἔθος, ὃ τι ἂν ξυμβαίνει μῆτε ὑπὸ ποτῶν, μῆτε ὑπὸ ἀφροδισίων, μῆτε ὑπὸ λύπης, μῆτε ὑπὸ φροντίδων, μῆτε ὑπὸ ἀγρυπνιῶν· ἣν μὲν τι τουτέων ἔχῃ αἴτιον, πρὸς τοῦτο ποιέεσθαι τὴν θεραπείην. Τὰ δὲ ἐκ πορείης ἀλγήματα, πλευρέων, νώτου, ὀσφύος, ἰσχύων, καὶ ὁκόσα ἀναπνέοντες ἀλγέουσι πρόφασιν ἔχοντες, πολλάκις γὰρ μεμάθηκε φοιτῆν ἐκ κραιπαλέων καὶ βρωμάτων φυσωδέων ἀλγήματα ἐς ὀσφὺν καὶ ἐς ἰσχία, οἷσι δ' ἂν αὐτέων ἢ τοιάδε, δυσουρέεται, τουτέων δὲ πορείῃ αἰτίη καὶ κορυζέων καὶ βράγχων.

18 Ὅκόσα δὲ ἀπὸ διαιτημάτων, τὰ μὲν πολλὰ ἕκαστος ὡς ἂν παρὰ τὸ ἔθος διαιτηθῇ, μάλιστα ἐπισημαίνει. Καὶ γὰρ ὁκόσοι ἂν μὴ μεμαθηκότες ἀριστῆν, ἀριστήσωσιν, ὄγκος πούλῃς αὐτοῖσι τῆς γαστρὸς καὶ νυσταγμός καὶ πληθώρα· ἣν δὲ ἐπιδειπνήσωσι, κοιλίη ἐκταράσσεται· ξυμφέρει δὲ τουτέοισιν ἐκλουσαμένοισι καθεύδειν· κοιμηθέντας δὲ περιπατῆσαι βραδέως συχὴν περίοδον· κῆν μὲν λαπαχθῇ, δειπνήσαι καὶ πιεῖν οἶνον ἐλάσσονα ἀκρητέστερον· ἣν δὲ μὴ λαπαχθῇ, ὑποχρίσασθαι τὸ σῶμα θερμῷ, καὶ ὑδαρέα οἶνον λευκὸν ἢ γλυκὺν, ἣν διψῇ, ἐπιπιόντα ἀναπαύεσθαι· ἣν δὲ μὴ ἐγκοιμηθῇ, πλείω ἀναπαύεσθαι· τὰ δ' ἄλλα ὁμοίως τοῖσιν ἐκ κραιπάλης διαιτάσθω. Τὰ δὲ ἀπὸ πομάτων, ὁκόσα μὲν ὑδαρέα, βραδυπορώτερα ἐστὶ, καὶ ἐγκυκλέεται, καὶ ἐπιπολάζει περὶ ὑποχόνδρια, καὶ ἐς οὔρησιν οὐ κατατρέχει· τοιούτου δὲ πόματος πληρωθεὶς, μὴδὲν ἔργον ὀξέως διαπρήξῃ, ὁκόσα τῷ σώματι ξυνταθέντι βίη ἢ τάχει πονέειν ξυμβαίνει· ὡς μάλιστα δὲ ἡσυχάζετω, ἕως ἂν καταπεφθῇ μετὰ τῶν σιτίων. Ὅκόσα δὲ τῶν πομάτων ἀκρητέστερά ἐστιν ἢ αὐστηρότερα, παλμὸν ἐν τῷ σώματι καὶ σφυγμὸν ἐν τῇ κεφαλῇ ἐμποιέει, τούτοις καλῶς ἔχει ἐπικοιμᾶσθαι, καὶ θερμὸν τι ἐπιρρόφῃν, πρὸς ὅπερ μάλιστα ἡδίστως ἔχουσιν· νηστείῃ δὲ πονηρὸν πρὸς τὴν κεφαλαλγίην καὶ κραιπάλην. Ὅκόσοι δὲ μονοσιτεῦσι, κενοὶ καὶ ἀδύνατοί εἰσι, καὶ οὔρέουσι θερμὸν, παρὰ τὸ ἔθος κενεαγγέοντες· γίγνεται δὲ καὶ τὸ στόμα ἀλυκὸν καὶ πικρὸν, καὶ τρέμουσιν ἐν παντὶ ἔργῳ, καὶ κροτάφους ἐπιξυντείνονται, καὶ τὸ δεῖπνον οὐ δύνανται πέσσειν, ὅπως περ ἦν ἡρισθηκότες ἔωσιν. Τούτους δὲ χρὴ δειπνέειν ἔλασσον ἢ μεμαθήκασιν, καὶ ὑγροτέραν μᾶζαν ἀντὶ ἄρτου, καὶ λαχάνων λάπαθον, ἢ μαλάχην, ἢ πτισάνην, ἢ σεῦτλα· πίνειν δὲ κατὰ τὸ σιτίον οἶνον, ὁκόσον ζύμμετρον, καὶ ὑδαρέστερον, καὶ ἀπὸ δείπνου περιπατῆσαι ὀλίγον, ἕως οὔρα καταδράμῃ καὶ οὐρήσῃ· χρεέσθω δὲ καὶ ἰχθύσιν ἐφθοῖσιν. Βρώματα δὲ μάλιστα ἐπισημαίνει· σκόροδον φῦσαν καὶ θέρμην περὶ τὸν θώρηκα, καὶ κεφαλῆς βάρος, καὶ ἄσπην, καὶ εἴ τι ἄλλο ἄλγημα εἴη μεμαθηκὸς πρόσθεν, παροξύνειεν ἂν· οὐρητικὸν δὲ, καὶ τοῦτο ἔχει ἀγαθόν· ἄριστον δὲ αὐτοῦ φαγέειν μέλλοντι ἐς πόσιν ἰέναι, ἢ μεθύοντι. Τυρὸς δὲ φῦσαν καὶ στεγνότητα καὶ σιτίων ἕξαψιν ποιέει, τό τ' ὦμόν καὶ ἄπεπτον· κάκιστον δὲ ἐν ποτῷ φαγέειν πεπληρωμένοιςιν. Ὅσπρια δὲ πάντα φυσώδεα, καὶ ὦμα, καὶ ἐφθὰ, καὶ πεφρυγμένα· ἥκιστα δὲ βεβρεγμένα καὶ χλωρά· τουτέοισι δὲ

μὴ χρέεσθαι, ἢν μὴ μετὰ σιτίων. Ἔχει δὲ καὶ ἰδίας μοχθηρίας ἕκαστον αὐτέων. Ἐρέβινθος μὲν φῦσαν, ὠμὸς καὶ πεφρυγμένος, καὶ πόνον ἐμποιέει. Φακὸς δὲ στύφει, καὶ ἄραδον ἐμποιέει, ἢν μετὰ τοῦ φλοιοῦ ἦ. Θέρμος δὲ ἥκιστα τουτέων κακὰ ἔχει. Σίλφιον δὲ καὶ ὁπὸς ἔστι μὲν οἷσι μάλιστα, τοῖσι δὲ ἀπείροισιν οὐ διέρχεται τῇ κοιλίῃ, ἀλλὰ καλέεται ξηρὴ χολέρη· μάλιστα δὲ γίγνεται, ἢν μετὰ πολλοῦ τυροῦ μιχθῇ ἢ κρηφαγίης βοείων κρεῶν.

18 (50)

Τὰ μὲν γὰρ μελαγχολικὰ παθήματα καὶ παροξυνθεῖν ἂν ὑπὸ βοείων κρεῶν· ἀνυπέρβλητος γὰρ ἡ φύσις αὐτέων, καὶ οὐ τῆς τυχούσης κοιλίης καταπέψαι βέλτιστα δ' ἂν ἀπαλλάξαιεν, εἰ διέφθοισί τε χρέοιντο καὶ ὡς παλαιότατοισιν. Αἴγεια δὲ κρέα, ὅσα τε βοείοισιν ἐνὶ κακὰ, πάντα ἔχει, τήν τε ἀπεψίην, καὶ φουσodέστερα καὶ ἐρευγματώδεα, καὶ χολέρης γεννητικά· ἔστι δὲ τὰ εὐωδέστατα, στερεὰ καὶ ἥδιστα, ταῦτα ἄριστα δίεφθα καὶ ψυχρά· τὰ δὲ ἀηδέστατα, δυσώδεα καὶ σκληρὰ, ταῦτα κάκιστα, καὶ τὰ πρόσφατα· βέλτιστα δὲ ἔστι τῇ θερινῇ, μετοπωρινῇ δὲ κάκιστα. Χοίρου δὲ πονηρὰ, ὁκόταν ἦ ἐνωμότερα ἢ περικαῇ· χολερώδεα δ' ἂν εἴη καὶ ἐκταρακτικά. Ὑεῖα δὲ βέλτιστα τῶν κρεῶν ἀπάντων· κράτιστα δὲ τὰ μήτε ἰσχυρῶς πίονα, μήτε πάλιν ἰσχυρῶς λεπτά, μήτε ἡλικίην φέροντα παλαιοῦ ἱερείου· ἐσθίειν δὲ ἄνευ τῆς φορίνης καὶ ὑπόψυχρα. Χολέρης δὲ ξηρῆς ἡ γαστήρ πεφύσεται, καὶ ψόφοι ἔνεισι, καὶ ὁδύνη πλευρέων καὶ ὁσφύος, διαχωρεῖ δὲ οὐδὲν κάτω, ἀλλ' ἀπεστεγνῶται.

19

Τὸν τοιόνδε διαφύλαξον, ὅπως μὴ ἐμέσθαι, ἀλλ' ἡ κοιλίη ὑπελεύσεται. Κλύσον οὖν ὅτι τάχιστα θερμῶ καὶ ὡς λιπαρωτάτῳ, καὶ ἐς ὕδωρ, ἀλείφων ὡς πλείστῳ, κάθιε θερμὸν, ἐν σκάφῃ κατακλίνων, καὶ τοῦ θερμοῦ παράχεε κατὰ σμικρὸν, καὶ ἢν θερμαινομένῳ αὐτέῳ ἡ κοιλίη ὑπάγῃ, λέλυται. Ξυμφέρει δὲ καὶ ἐγκοιμᾶσθαι τῷ τοιῷδε, καὶ πίνειν οἶνον λεπτὸν καὶ παλαιὸν καὶ ἀκρητέστερον, καὶ ἔλαιον δίδου, ὥστε ἡσυχίῃ καὶ ἡ κοιλίη ὑπῇ, καὶ λέλυται. Σίτων δὲ καὶ τῶν ἄλλων ἀπεχέσθω. Ἦν δὲ μὴ ἀνῇ ὁ πόνος, ὄνου γάλα δίδου πίνειν, ἕως ἂν καθαρθῇ. Ἦν δὲ ὑγρὴ ἡ κοιλίη ἦ, καὶ χολὴ ὑποχωρῇ, καὶ στρόφοι, καὶ ἔμετοι, καὶ πνιγμοὶ, καὶ δηγμοὶ, τούτοις κράτιστον ἀτρεμίζειν· πίνειν δὲ μελίκρητον, καὶ μὴ ἐξεμέειν. Ὑδρώπων δύο φύσεις, ὧν ὁ μὲν ὑποσαρκίδιος, ἐγχειρέων γίγνεσθαι ἄφυκτος, ὁ δὲ μετ' ἐμφυσημάτων, πολλῆς εὐτυχίης δεόμενος· μάλιστα δὲ τалаπωρή, καὶ πυρίη, καὶ ἐγκρατεῖη· ξηρὰ δὲ καὶ δριμέα ἐσθιέτω· οὕτω γὰρ οὐρητικώτατος ἂν εἴη, καὶ ἰσχύοι μάλιστα.

20

Ἦν δὲ δύσπνοος ἦ, καὶ ἡ ὥρη θερινὴ εὐοῦσα τύχη, καὶ ἡ ἡλικίη ἀκμάζῃ, καὶ ῥώμῃ ἦ, ἀπὸ τοῦ βραχίονος αἶμα ἀφαιρέειν· εἴτα θερμοὺς ἄρτους ἐξ οἴνου μέλανος καὶ ἐλαίου ἀποβάπτων ἐσθιέτω· καὶ ὡς ἐλάχιστα πίνων, ὡς πλείστα πονεέτω, καὶ κρέα ὕεῖα σαρκώδεα ἐσθιέτω μετὰ ὄξους ἐφθὰ, ὅπως πρὸς τοὺς προσάντεας περιπάτους ἀντέχη. Ὀκόσοι κοιλίας τὰς κάτω θερμὰς ἔχουσι, καὶ δριμέα τὰ ὑποχωρήματα καὶ ἀνώμαλα διέρχεται ὑπὸ ξυντήξιος αὐτέοισιν, ἢν μὲν δυνατοὶ ἔωσιν, ἐλλεβόρῳ ἀντισπάσαι· ἢν δὲ μὴ, ὁ χυλὸς τῶν σιτανίων πυρῶν παχὺς, ψυχρὸς, καὶ τὸ φάκινον ἔτνος, καὶ ἄρτοι ἐγκρυφαί, καὶ ἰχθύες πυρέσσοντι μὲν ἐφθοῖ, ἀπυρέτῳ δὲ ἐόντι ὅπτοι, καὶ οἶνος μέλας ἀπυρέτῳ· ἢν δὲ μὴ, ὕδωρ ἀπὸ μεσπίλων ἢ μύρτων ἢ μήλων ἢ οὔων, ἢ φοινικοβαλάνων, ἢ οἰνάνθης ἀμπελικῆς.

21

Ἦν δὲ πυρετὸς μὴ ἔχη, καὶ στρόφοι ἔωσι, γάλα ὄνειον θερμὸν ὀλίγον τὸ πρῶτον, ἔπειτα ἐκ προσαγωγῆς πλείον, καὶ λίνου σπέρμα, καὶ πύρινα ἄλφита, καὶ τῶν αἰγυπτίων κυάμων ἐξελῶν τὰ πικρὰ, καταλέσας, ἐπιπάσσωσιν πινέτω· καὶ ὡὰ ἡμιπαγέα ἐσθιέτω ὅπτα, καὶ σεμίδαλιν, καὶ κέγχρον, καὶ χόνδρον ἐφθὸν ἐν γάλακτι, ἐφθὰ ψυχρὰ ἐσθίειν, καὶ τὰ τούτοις ὅμοια καὶ ποτὰ καὶ ἐδέσματα προσφερέσθω. Τῆς διαιτητικῆς ἐστὶ μέγιστον παρατηρεῖν καὶ φυλάσσειν ἐν τοῖσι μακροῖσιν ἀρρώσθημασι καὶ τὰς ἐπιτάσιας τῶν πυρετῶν καὶ τὰς ἀνέσιας, ὥστε τοὺς καιροὺς διαπεφυλάχθαι ὁκότε μὴ δεῖ τὰ σιτία προσενεγκεῖν, καὶ ἀσφαλέως ὁκότε δεῖ προσενεγκεῖν, εἰδέναι· ἔστι δὲ ὅταν πλείστον ἀπέχωσι τῆς ἐπιτάσιας.

23

Εἰδέναι δὲ τοὺς κεφαλαλγικοὺς ἐκ γυμνασίων ἢ δρόμων ἢ πορειῶν ἢ κυνηγεσίων ἢ ἄλλου τινὸς πόνου ἀκαίρου, ἢ ἐξ ἀφροδισίων, τοὺς ἀχρούς, τοὺς βραγχαλέους, τοὺς σπληνώδεις, τοὺς λειφαίμους, τοὺς πνευματώδεις, τοὺς ξηρὰ βήσοντας καὶ διψώδεις, τοὺς φυσώδεις, φλεβῶν ἀπολήψιας, ἐντεταμένους ὑποχόνδρια καὶ πλευρὰ καὶ μετάφρενον, τοὺς ἀπονεναρκωμένους, καὶ ἀμαυρὰ βλέποντας, καὶ οἷσιν ἦχοι τῶν οὐάτων ἐμπίπτουσι, καὶ τῆς οὐρήθρης ἀκρατέως διακειμένους, τοὺς ἱκτεριώδεις, καὶ ὧν αἱ κοιλίαι ὠμὰ ἐκβάλλουσι, καὶ αἱμορροάγοντας ἐκ ῥινὸς ἢ καθ' ἔδρην σφοδρῶς, ἣν ἐν ἐμφυσήμασιν ἔωσιν, ἢ πόνος αὐτοῖσιν ἐπιτρέχῃ σφοδρὸς, καὶ μὴ ἐπικρατέωσιν· τῶν τοιῶνδε μηδένα φαρμακεύειν· κίνδυνόν τε γὰρ ἔξει, καὶ οὐδὲν ὀνήσεις, τὰς τε ἀπὸ ταῦτομάτου ἀπαλλάξιας καὶ κρίσιας ἀφαιρήσεις. Ἦν δὲ αἷμα τινὶ ξυμφέρῃ ἀφαιρέειν, στερεὴν πρότερον ποιεῖν τὴν κοιλίην, καὶ οὕτως ἀφαιρέειν, καὶ λιμοκτονέειν, καὶ οἶνον ἀφαιρέειν αὐτέων· ἔπειτα τῇ διαίτῃ τῇ προσηκούσῃ τὰ ἐπίλοιπα αὐτέων καὶ πυρίησιν ἐνίκμοισι θεράπευε.

- 24 Ἦν δέ σοι κατάπυκνος ἡ κοιλίη δοκέῃ εἶναι, μαλθακῶ κλύσματι ὑπόκλυζε. Ἦν δὲ φαρμακεῦσαι δόξῃ, ἐλλεβόρῳ ἀσφαλέως ἄνω κάθαιρε· κάτω δὲ μηδενὶ τῶν τοιῶνδε.
- 25 Κράτιστον δὲ, ἐς οὖρησιν καὶ ἐς ἰδρώτας καὶ ἐς περιπάτους ἄγειν· καὶ τρίψῃ ἡσύχῳ χρέο, ἵνα μὴ πυκνώσῃ τὴν ἔξιν· ἣν δὲ κλινοπετῆς ἦ, ἄλλοι τριβέτωσαν αὐτόν· κῆν μὲν ἐν τῷ θώρηκι ὑπὲρ τῶν φρενῶν λυπέῃ τὸ πάθος, αὐτὸν ἀνακαθίζειν ὥς πλειστάκις, καὶ ὥς ἥκιστα προσκλινέσθωσαν ἐς ὅτε δυνατοὶ εἴσι, καὶ καθίζοντα ἀνατρίβειν μιν πουλὺν χρόνον πολλῶ θερμῷ· ἣν δὲ ἐν τῇ κάτω κοιλίῃ ὑπὸ φρένας ἴσχη τὰ ἀλγήματα, ἀνακέεσθαι ξυμφέρει, καὶ μηδεμίαν κίνησιν κινέεσθαι· τῷ τοιῶδε σώματι μηδὲν προσφέρεσθαι, ἔξω τῆς ἀνατρίψεως. Τὰ δὲ ἐκ τῆς κάτω κοιλίης λυόμενα δι' οὖρων καὶ ἰδρώτων, ἣν ὀλισθῇ μετρίως, ὑπὸ αὐτοματισμοῦ λύεται τὰ σμικρά· τὰ σφοδρὰ δὲ πονηρόν· οἱ τοιοῦτοι γὰρ ἢ ἀπόλλυνται, ἢ ἄνευ ἄλλων κακῶν οὐ γίνονται ὑγιεῖς, ἀλλ' ἀποστηρίζει καὶ τὰ τοιουτότροπα. Πόμα ὑδρωπιῶντι· καθαρίδας τρεῖς, ἀφελὼν τὴν κεφαλὴν ἐκάστης, καὶ πόδας καὶ πτερὰ, τρίψας ἐν τρισὶ κυάθοισιν ὕδατος τὰ σώματα, ὁκόταν δὲ πονέῃ ὁ πιών, θερμῷ βρεχέσθω, ὑπαλειψάμενος πρότερον, νῆστις δὲ πινέτω· ἐσθιέτω δὲ ἄρτους θερμοὺς ἐξ ἀλείφατος.
- 27 Ἰσχυαιμον. Ὅπὸν συκῆς ἐν εἰρίῳ προσθεῖναι ἔσω πρὸς τὴν φλέβα, ἢ πυτίην ξυστρέψαντα ἐμβῆσαι ἐς τὸν μυκτῆρα, ἢ χαλκίτιδος τῷ δακτύλῳ προσεπιπασάμενος πίεσον, καὶ τοὺς χόνδρους ἔξωθεν προσπίεζε ἐκατέρωθεν· καὶ τὴν κοιλίην λῦσον ὄνου γάλακτι ἐφθῶ, καὶ τὴν κεφαλὴν ξυρῶν ψυκτικὰ πρόσφερε, ἣν ἐν ὥρῃ θερμῇ γίγνηται. Σησαμοειδὲς ἄνω καθαίρει· ἢ πόσις, ἡμιόλιον δραχμῆς ἐν ὀξυμέλιτι τετριμμένον· ξυμμίσγεται δὲ καὶ τοῖσιν ἐλλεβόροις, καὶ ἥσσαν πνίγει τὸ τρίτον μέρος τῆς πόσιος.
- 29 Τριχώσιος. Ὑποθεῖς τὸ ράμμα τῇ βελόνῃ τῇ τὸ κύαρ ἐχούσῃ, κατὰ τὸ ὀξὺ τῆς ἄνω τάσιος τοῦ βλεφάρου ἐς τὸ ἄνω διακεντήσας δίεις, καὶ ἄλλο ὑποκάτω τούτου· ἀνατείνας δὲ τὰ ράμματα ράψον καὶ κατάδει, ἕως ἂν ἀποπέσῃ· κῆν μὲν ἱκανῶς ἔχη· εἰ δὲ μὴ, ἣν ἐλλείπη, ὀπίσω ποιεῖν τὰ αὐτά. Καὶ τὰς αἱμορροΐδας τὸν αὐτὸν τρόπον διώσεις τῇ βελόνῃ, ὥς παχύτατον εἰρίου οἰσυπηροῦ ράμμα καὶ ὥς μέγιστον ἀποδήσας, ἀσφαλεστέρη γὰρ γίνεται ἡ θεραπείη· εἴτα ἀποπιέσας, τῷ σηπτῷ χρέο, καὶ μὴ βρέχε πρὶν ἀποπέσῃ, καὶ αἰεὶ μὴν καταλίμπανε, καὶ μετὰ ταῦτα ἀναλαβὼν ἐλλεβορίσαι. Εἴτα γυμναζέσθω καὶ ἀφιδρούτω· γυμνασίου δὲ τρίψις, πάλῃ ἀπὸ ὀρθρου· δρόμου δὲ ἀπεχέσθω, καὶ μέθης, καὶ τῶν δριμέων ἔξω ὀριγάνου· ἐμεέτω δὲ δι' ἐπτὰ ἡμερέων ἢ τρεῖς ἐν τῷ μηνί· οὕτω γὰρ ἂν ἔχοι ἄριστα τὸ σῶμα· οἶνον δὲ κιρρόν αὐστηρόν, ὕδαρέα, καὶ ὀλίγον τὸ ποτὸν πινέτω. Τοῖσι δὲ ἐμπύοισι σκίλλης καταταμῶν κυκλίσκους ἔψεε ἐν ὕδατι, καὶ ἀποζέσας εὔ μάλα ἀπόχεον, καὶ ἐπιχέας ἄλλο ἔψεε, ἕως ἂν ἀπομένῳ διέφθον καὶ μαλθακὸν φανῇ· εἴτα τρίψας λεῖον, ξύμμισγε κύμινον πεφρυγμένον, καὶ λευκὰ σήσαμα, καὶ ἀμυγδάλας νέας τρίψας ἐν μέλιτι, ἐκλείκτον δίδου, καὶ ἐπὶ τούτῳ οἶνον γλυκύν· ροφήματα δὲ,

μήκωνος τῆς λευκῆς ὑποτρίψας ὀκόσον λεκίσκιον, ὕδατι διεῖς σητανίου πλύματι ἀλεύρου, ἐψήσας, μέλι ἐπιχέας, χλιερὸν ἐπιρρόφειν, οὕτω διαγέτω τὴν ἡμέρην· εἴτα ἐς τὰ ἀποβαίνοντα λογιζόμενος τὸ δεῖπνον δίδου.

- ³¹ Δυσεντερίης· κυάμων καθαρῶν τεταρτημόριον, καὶ ἐρυθροδάνου δυοκαίδεκα κάρφεα λεῖα ξυμμίξαντα καὶ ἐψήσαντα, λιπαρὸν διδόναι ἐκλείχειν. Ὀφθαλμῶν· σποδὸς πεπλυμένη, λιπαρῶ πεφυρημένη, ὡς σταῖς μὴ ὑγρὸν, λεῖον τρίψας, ὀμφακίῳ τῷ τῆς πικρῆς ὀμφακος ἀνυγρήνας, ἐν ἡλίῳ τε ἀναξηρήνας, ὑγραίνειν ὡς ἐνάλειπτον· ὀκόταν δὲ ξηρὸν γένηται, λείῳ τετριμμένῳ ξηρῷ ὑπάλειφε τοὺς ὀφθαλμοὺς, καὶ παράπασσε τοὺς κανθούς.
- ³³ Ὑγρῶν· ἐβένου δραχμὴν μίην, χαλκοῦ κεκαυμένου ἐννέα ὀβολοὺς ἐπ' ἀκόνης τρίβων, κρόκου τριώβολον· ταῦτα τρίψας λεῖα, παράχεε οἴνου γλυκέος κοτύλην ἀττικὴν, κᾶπειτα ἐς τὸν ἥλιον θείς, κατακαλύψας· ὀκόταν ξυνεψηθῇ, τούτῳ χρέο. Πρὸς τὰς περιωδυνίας χαλκίτιδος δραχμὴ, σταφυλῆς· ὀκόταν δυσὶν ἡμέρησι πεφθῇ, ἐκπιέσας, σμύρναν καὶ κρόκον τρίψας, καὶ ξυμμίξας τὸ γλεῦκος, ἔψησον ἐν τῷ ἡλίῳ, καὶ τούτῳ ὑπάλειφε τοὺς περιωδυνέοντας· ἔστω δὲ ἐν χαλκῷ ἀγγεῖῳ.
- ³⁵ Ὑπὸ ὑστερικῶν πνιγομένων γνῶσις· πιέσαι τοῖσι δακτύλοισι· κῆν αἴσθηται, ταῦτα ὑστερικά ἐστίν· ἢν δὲ μὴ, σπασμῶδεα. Τοῖσιν ὑπνωτικοῖσι, μηκώνιον, λεκίσκιον ἀττικὸν στρογγύλον, πόσις.
- ³⁷ Λεπίδος μῆλαι τρεῖς τῷ πλάτει, καὶ ἀλήτου σητανίου κόλλης· ταῦτα λεῖα τρίψας, κατάποτα ξυστρέψας, δίδου· κάτω ὕδωρ καθαίρει. Κοιλίην ἐκκοπροῖ· ἐς ἰσχάδας ὅπου τοῦ τιθυμάλλου ἀπόσταζε ἐπτάκις ἐς ἐκάστην, εἴτα ἐς καινὸν ἄγγος συνθεὶς ταμιεύεσθαι· δίδου πρὸ τῶν σιτίων.
- ³⁹ Καὶ τὸ μηκώνιον τρίβων, ὕδωρ ἐπιχέων, καὶ διηθέων, ἄλευρον φυρῶν, ἱτρίον ὀπτῶν, μέλι ἐφθὸν παραχέων, τοῖσιν ἐδρικοῖσιν ὑδερικοῖσί τε τρώγειν δίδου, καὶ ἐπιπίνειν οἶνον γλυκὺν, ὑδαρέα, ἢ μελίκρητον ὑδαρές, τὸ ἀπὸ τῶν κοπρίων· ἢ μηκώνιον ξυλλέγων ταμιεύου, καὶ θεράπευε.